

# Føroyingur týðandi starv hjá Statoil

Í kjalar vørrinum av avgerðini hjá Statoil at flyta sitt leitivirksemi í Føroyum úr London til Stavanger er tað hent, at stjórin hjá Statoil fyri verandi leiting í Føroyum Rúni Hansen, er settur sum ein av ovastu stjórunum í nýggju deildini fyri leiting í Europa

## OLJUMESSA

Jan Müller úr Stavanger

Fuglfirðingurin Rúni Hansen, stjóri fyri leitideildini hjá Statoil í Føroyum er settur sum figgjarstjóri fyri nýggja leitipartin hjá Statoil í Europa. Hann man so stutt vera ein tann føroyingur, sum hevur hægsta leiðandi starvið í einum stórum altjóða oljufelag. Rúni Hansen hevur arbeitt hjá Statoil seinastu fimm árin. Fyrst var hann hjá Statoil í Danmark, gjørdi økonomiskt analysuarbeiði í sambandi við leiting hjá Statoil í Grønlandi og danska partinum av Norðsjónum men fór seinni at standa fyri figgjarleiðslu hjá Statoil á Viðanesi. Men skjótt vórðu boð eftir Rúna í einum øðrum parti av Statoil, nevnliga leitideildini hjá felagnum í Føroyum. Har hevur hann samskipað kanningar og leiting saman við Statoil í London. Nú Statoil hevur broytt bygnaðin og hevur flutt sitt føroyska leitivirksemi úr London til Stavanger.

Eftir turru boringina í Føroyum í fjór tók Rúni Hansen sær av uppgávum fyri Statoil í Noregi eitt skifti men varð síðani sendur til Saudi Arabia og Persaraflógvan at standa fyri eini útbyggingarætlan har. Eftir eitt háltvít ár vóru boð eftir Rúna at fáa hann at



Rúni Hansen, stjóri fyri leitingini hjá Statoil í Føroyum er settur sum Business Development Manager fyri allari leiting hjá Statoil í Europa. Hann fer framvegis at hava Føroyaokið sum part av sínum arbeiði. Her er hann saman við ovasta stjóranum fyri leiting í Europa Yngve Vassmyr og Arnt-Eirik Rørnes, jarðfrøðiliga oddamanninum fyri Føroyaokið

Mynd Jan Müller

vera við til at mynda leiðsluna í nýggja broytta bygnaðinum hjá Statoil í altjóða leiting. Hann skal standa fyri tí meira handilsliga partinum í leiðsluteaminum fyri Europa, herundir standa fyri keypi og sølu av feltum. Heitið er Business Development Manager. Rúni fer at hava fasta arbeiðspláss sitt í Havn, men nú Statoilvirksemi fyri Fø-

royar verður flutt úr London til Stavanger fer Rúni Hansen at ferðast nógv ímillum. Hann fer eisini at hava fast kontór á Forus høvuðsdeildini hjá Statoil í Stavanger.

Rúni Hansen heldur annars, at tær broytingar, sum eru gjørdar í leiðslubygnaðinum hjá Statoil innan leiting í Europa er eitt tekin um, at Statoil vil varðveita

og helst styrkja sitt leitisiðuna á Atlantsmótinum og samskipa hana við alla ta vitan og ekspertisu, sum felagið longu hevur á norskum øki. Nú leitingin fer longur og longur út á djúpt vatn í norskum øki merkir tað eisini, at leitingin og kanningarnar nærkast føroyskum øki. At talan í báðum førum er um djúpt vatn og í nógvum staðni á

báðum landgrunninum um øki við tjúkkum basaltfláum, so er skilabest og náttúrligt at samskipa kanningarnar í framtíðini.

-Her skal eitt stórt arbeiði gerast og verður tað sera spennandi, hvussu fer at ganga hjá Amerada Hess hinumegin markið. Tað er ein stór avbjóðing fyri alla leitingina við Føroyar eisini. Men lat okkum ikki

seta ov stórar vónir, at nakað skal henda her og nú. Enn kann vera langt á mál.

## ONS og burðardygg menning

### OLJUMESSA

Jan Müller úr Stavanger

Týsdagin lat upp 15. altjóða oljuráðstevnan og messan í norska oljubýnum Stavanger. Tiltakið er annaðhvørt ár. Annaðhvørt ár er hon í Aberdeen. Meira enn 1000 framsýningar eru á framsýningini og mett verður, at eini 30.000 fólk vitja messudagarnar. Millum

útlandsku fyrirkurnar eru eisini 12 úr Føroyum, sum hava ein felags bás. Tíðini líkt – har biðað verður eftir nýggjum úrslitum frá leitingini við Føroyar – er føroyskur básurin lítill og avmarkaður. Talið á fólk á básinum er eisini avmarkað, so hetta fer ikki at teljast millum teir dýru framsýningarbásarnar í føroyskum høpi. Oljувinnufelagið og

Atlantic Offshore Base í Runavik stíla fyri tiltakinum, sum annars Menningarstovan hevur staðið fyri øll árin. Kjartan Kristiansen, sum hevur gjørt eitt veldugt arbeiði at selja Føroyar og føroyska vørur og tænastur í eitt mannaminni er hesaferð avloystur av Maluni Johannesen frá Vinnuhúsinum og Lassa Borðoy frá Atlantic Offshore Base.

ONS er ikki bara framsýning av tekniligum útbúnaði og øðrum við tilknýti til oljувinnu. Her er eisini ein ráðstevna við fyrilestrum við kendum nøvnum úr nógvum londum, sum luttaka. Høvuðsevnið fyri ONS 2002 er »Energising a new Generation«. Tað er inn at tosa um reint umhvøri og fara eisini tankar til heimsráð-

stevnuna í Rio um burðardygg menning, tvær ráðstevnur, sum í veruleikanum hava rættiliga tætt tilknýti til hvørja aðra, nú heimsins lond royndu at minka um dálkingina, sum stavar frá nýtisluni av kolvetnum. Her er eisini spurningurin um alternativar og varandi orkukeldur av alstórum týðningi, eisini fyri tey stóru oljufelagini,

sum leggja seg meira eftir at gera lögur í reinar og varandi orkukeldur, herundir sól, vind, hydrogen oa.